

# పల్లెల్లో మౌలిక వసతుల కల్పనకు ప్రాధాన్యం



అనంతగిరి : ఖానాపురంలో డ్రైనేజీ పనులకు శంకుస్థాపన చేస్తున్న ఎమ్మెల్యే బొల్లం మల్లయ్యయాదవ్

అనంతగిరి, అక్టోబర్ 6 : పల్లెల్లో మౌలిక వసతుల కల్పనకు ప్రభుత్వం అధిక ప్రాధాన్యం ఇస్తున్నదని ఎమ్మెల్యే బొల్లం మల్లయ్యయాదవ్ అన్నారు. మండలంలోని ఖానాపురం గ్రామంలో రూ.13లక్షలతో చేపడుతున్న డ్రైనేజీ పనులకు శంకుస్థాపన చేశారు. అనంతరం మాట్లాడుతూ ప్రభుత్వం ప్రతి గ్రామంలో మట్టి రోడ్లను సీసీ రోడ్లుగా మార్చడంతో పాటు వైకుంఠదామాల, పల్లె ప్రకృతి వనాలు, క్రీడా ప్రాంగణాలు, డంపింగ్ యార్డులు నిర్మించిందని తెలిపారు. తెలంగాణ రాష్ట్రం ఏర్పడకే గ్రామాలు అభివృద్ధి చెందాయన్నారు. డ్రైనేజీ పనుల్లో నాణ్యత ప్రమాణాలు పాటించాలని కాంట్రాక్టర్లకు సూచించారు. అనంతరం గ్రామంలోని గృహాలక్ష్మి లబ్ధిదారుల వద్దకెళ్లి మాట్లాడారు. కార్యక్రమంలో ఎంపీపీ చుండూరు వెంకటేశ్వర్లు,

ఎంపీపీ నాగేశ్వరరావు, పంచాయతీ రాజ్ ఏకా వెంకట శ్రీహర్ష, సర్పంచ్ జోన్నలగడ్డ శ్రీనివాస్రావు, కార్యదర్శి అక్షయతేజ, మాజీ ఎంపీటీసీ సోమపంగు నాగేశ్వరరావు, మాజీ సర్పంచులు గింజుపల్లి రఘు, గాది వెంకన్న, బీఆర్ఎస్ గ్రామ అధ్యక్షుడు సంతోష్, గ్రామస్థులు పాల్గొన్నారు.

### అభివృద్ధి పనులు ప్రారంభం

మున్సిపాలిటీలోని అనంతగిరి రోడ్డులో టీయాఎఫ్ఐ డీసీ నిధులు రూ.20కోట్లతో చేపట్టిన అభివృద్ధి పనులకు ఎమ్మెల్యే బొల్లం మల్లయ్యయాదవ్ శంకుస్థాపన చేశారు. దీంతో పాటు 21,23,18 వార్డుల్లో సీసీరోడ్లకు శంకుస్థాపన చేశారు. కార్యక్రమంలో ఆయా వార్డుల కౌన్సిలర్లు, బీఆర్ఎస్ కార్యకర్తలు పాల్గొన్నారు.

- ఎమ్మెల్యే బొల్లం మల్లయ్యయాదవ్
- ఖానాపురంలో డ్రైనేజీ పనులకు శంకుస్థాపన

### దళిత బంధు, గృహాలక్ష్మి పథకాలకు దరఖాస్తు చేసుకోవాలి

కోదాడ : ప్రభుత్వం ప్రతిష్టాత్మకంగా అమలు చేస్తున్న దళితబంధు, గృహాలక్ష్మి పథకాలకు అర్హులు ఇప్పటికే దరఖాస్తు చేసుకోవచ్చునని ఎమ్మెల్యే మల్లయ్యయాదవ్ ఒక ప్రకటనలో తెలిపారు. లబ్ధిదారులు తాసిల్దార్ ఎంపీడీఓలకు దరఖాస్తు చేసుకోవాలని సూచించారు.

### కోదాడలో అల్పాహార పథకం ప్రారంభం

కోదాడ : పట్టణంలోని అంబేద్కర్ కాలనీలో గల ప్రభుత్వ పాఠశాల విద్యార్థులకు అల్పాహార పథకాన్ని ఎమ్మెల్యే బొల్లం మల్లయ్యయాదవ్ శుక్రవారం ప్రారంభించారు. ఈ సందర్భంగా ఆయన మాట్లాడుతూ సీఎంకేసీఆర్ అన్ని వర్గాలకు సంక్షేమ పథకాలను అమలు చేస్తున్నారని, అందులో భాగంగా చిన్నారిలకు పౌష్టికాహారం అందించాలని లక్ష్యంతో అల్పాహారం పథకాన్ని అమలు చేస్తున్నారని పేర్కొన్నారు. చిన్నారులు రక్షణ పతక గురి కాకుండా పాఠశాలలోనే పౌష్టికాహారాన్ని అందించడం శుభపరిణామమని పేర్కొన్నారు. విద్యార్థులు శ్రద్ధగా చదవి ఉన్నత శిఖరాలను అధిరోహించాలని కోరారు. కార్యక్రమంలో ఎంపీపీ కవిత, వార్డు కౌన్సిలర్ బెజవాడ శిరీష, శ్రావణ్, ఎంకటేశ సలింపరీఫ్, మున్సిపల్ కమిషనర్ మహేశ్వర్ రెడ్డి, కొల్లూరు రామిరెడ్డి, కౌన్సిలర్లు, బీఆర్ఎస్ కార్యకర్తలు పాల్గొన్నారు.



సమావేశంలో మాట్లాడుతున్న ఎస్పీ రాజేంద్రప్రసాద్

### ఎన్నికల నిర్వహణకు సిద్ధంగా ఉండాలి

#### • ఎస్పీ రాజేంద్రప్రసాద్

కోదాడ రూరల్, అక్టోబర్ 6 : రాష్ట్రంలో త్వరలో జరుగనున్న అసెంబ్లీ ఎన్నికలకు అధికారులు సిద్ధంగా ఉండాలని ఎస్పీ రాజేంద్రప్రసాద్ సూచించారు. కోదాడ సబ్ డివిజన్ పోలీస్ అధికారులతో డీఎస్పీ కార్యాలయంలో శుక్రవారం నిర్వహించిన సమావేశంలో పాల్గొని మాట్లాడారు. సరిహద్దు ప్రాంతమైన కోదాడ శివారులో 24గంటలు తనిఖీలు చేపట్టి అక్రమ రవాణా, ప్రలోబాలను నిరోధించడంపై దృష్టి సారించాలని సూచించారు. కృష్ణాపట్టణ ప్రాంతంపై నిఘా పెంచి, స్థానిక పరిస్థితులపై ఎప్పటికప్పుడు సమాచారం అందించాలన్నారు. అనంతరం రాష్ట్ర సరిహద్దైన రామాపురం చెక్పోస్టును సందర్శించి వాహనాల తనిఖీని పరిశీలించారు. చెక్పోస్టు వద్ద అధికారులు అప్రమత్తంగా ఉండాలని సూచించారు. ఆయన వెంట డీఎస్పీ ప్రకాష్, స్పెషల్ బ్రాంచ్ ఇన్స్పెక్టర్ రాజేశ్, ఎలక్షన్ సెల్ ఇన్స్పెక్టర్ మహేశ్, సీఐలు రాము, వీరరాఘవులు, రామకృష్ణారెడ్డి, ఎస్ఐలు పాల్గొన్నారు.



సమావేశంలో మాట్లాడుతున్న బీఆర్ఎస్ పార్టీ జిల్లా నాయకుడు ఏలూరు వెంకటేశ్వరరావు, మాజీ ఎంపీపీ ఆర్ లింగారెడ్డి

### సీఎం కేసీఆర్ పాలనే రాష్ట్రానికి శ్రీరామరక్ష

#### • కంచర్ల భూపాల్రెడ్డి

నీలగిరి, అక్టోబర్ 6 : సీఎం కేసీఆర్ పాలనే రాష్ట్రానికి శ్రీరామరక్ష అని నల్లగొండ ఎమ్మెల్యే కంచర్ల భూపాల్రెడ్డి అన్నారు. పట్టణంలోని లక్ష్మీగార్డెన్స్లో గృహాలక్ష్మి లబ్ధిదారులకు ప్రోసిడింగ్స్, బతుకమ్మ చీరలు, స్పోర్ట్స్ కిట్లు లబ్ధిదారులకు జిల్లా గ్రాంధాలయ చైర్మన్ రేగట్ల మల్లికార్జున్ రెడ్డి, మున్సిపల్ చైర్మన్ మండడి సైదిరెడ్డితో కలిసి అందజేశారు. ఈ సందర్భంగా ఆయన మాట్లాడుతూ రాష్ట్ర అవిర్భావం తరువాత సీఎం కేసీఆర్ నిరుపేదలకు కావాల్సిన వాటిని సంక్షేమ పథకాల రూపంలో అందజేస్తుండడంతో ప్రజలంతా సుఖసంతోషాలతో ఉంటూ పండుగలు చేసుకుంటున్నారని అన్నారు. తెలంగాణ ఆడబిడ్డలకు దసరా, బతుకమ్మ పండుగ సందర్భంగా చీరలు అందిస్తున్నదన్నారు. గ్రామీణ ప్రాంతంలో యువకులు క్రీడాలో రాణించేలా ప్రభుత్వం క్రీడా మైదానాలను ఏర్పాటు చేసి స్పోర్ట్స్ కిట్లు పంపిణీ చేస్తున్నదన్నారు. విపక్షాలు ఎన్ని జిమ్మిక్కులు చేసినప్పటికీ బీఆర్ఎస్ పార్టీ అధికారంలోకి రావడం ఖాయం అన్నారు. కార్యక్రమంలో మున్సిపల్ కమిషనర్ డాక్టర్ కేవీ రమణావారి, కౌన్సిలర్లు ఇబ్రహీం, అభిమన్యూ శ్రీనివాస్, బీఆర్ఎస్ పట్టణ ప్రధాన కార్యదర్శి సందినేని జనార్దన్ రావు, మారగోని గణేశ్ పాల్గొన్నారు.

### సంస్కృతి, సంప్రదాయాలకు పుట్టిల్లు తెలంగాణ

#### • ఎంపీపీ చింతా కవితారెడ్డి

కోదాడ రూరల్, అక్టోబర్ 6 : సంస్కృతి, సంప్రదాయాలకు పుట్టినిల్లు తెలంగాణ అని ఎంపీపీ చింతా కవితారెడ్డి అన్నారు. మండలంలోని దోరకుంట్ల, నల్లబండగూడెం, రెడ్లకుంట్ల, కాపుగల్లు, కూచిపూడి గ్రామాల్లో శుక్రవారం ఆమె ప్రభుత్వం మంజూరు చేసిన బతుకమ్మ చీరలు పంపిణీ చేశారు. కార్యక్రమంలో వైస్ ఎంపీపీ మల్లెల రాణి, ఎంపీడీఓ విజయశ్రీ, సర్పంచులు శెట్టి సురేశ్ నాయుడు, సాధినేని లీలాఅప్పారావు, పీఏసీఎస్ చైర్మన్ ముత్తపరపు రమేష్, నంబూరి సూర్యం, గ్రామశాఖ అధ్యక్షులు దాసరి వీరబాబు, జిల్లా బోసుబాబు, బుర్రల కర్ణాకర్, వార్డు సభ్యులు,



కాపుగల్లులో బతుకమ్మ చీరలు పంపిణీ చేస్తున్న ఎంపీపీ కవితారెడ్డి

అంగినవాడీ టీచర్లు, కార్యదర్శులు నాగలక్ష్మి, వెంకటనారాయణ, జీవిత, నాగలక్ష్మి, సిబ్బంది పాల్గొన్నారు.

### కలకోవలో డ్రైనేజీ పనులు ప్రారంభం



డ్రైనేజీ పనులు ప్రారంభిస్తున్న సర్పంచ్ కొంపెల్లి సుజాత

మునుగూలు, అక్టోబర్ 6 : మండలంలోని కలకోవ గ్రామంలో రూ.5లక్షలతో చేపడుతున్న డ్రైనేజీ పనులను సర్పంచ్ కొంపెల్లి

సుజాతావీరబాబు శుక్రవారం ప్రారంభించారు. గ్రామంలో నెలకొన్న సమస్యలు పరిష్కరించి గ్రామాభివృద్ధికి కృషి చేస్తానని తెలిపారు. గ్రామాల అభివృద్ధికి ప్రభుత్వం కృషి చేస్తున్నదన్నారు. అదేవిధంగా మహిళలకు బతుకమ్మ చీరలు, యువకులకు స్పోర్ట్స్ కిట్లు పంపిణీ చేశారు. కార్యక్రమంలో గన్నా భవానీసర్పంచారావు, ఉప సర్పంచ్ బెల్లంకొండ చిన్న వెంకన్న, గ్రామ కార్యదర్శి దొంగరి సైదులు, వార్డు సభ్యులు పసన మహేశ్వరి, ముసగలేటి వీరబాబు, శ్రీనివాస్ రావు, నిర్మల, చిన్న శ్రీనివాస్, వీరయ్య, మండవ చిన్న సైదులు, వెంకటమ్మ, అమరగారి వీరభద్రం, శ్రీవిద్య పాల్గొన్నారు.

### ఎన్జీ కళాశాల ప్రిన్సిపాల్ గా ఉపేందర్ బాధ్యతలు

రామగిరి, అక్టోబర్ 6 : నల్లగొండలోని నాగార్జున ప్రభుత్వ కళాశాల (ఎన్జీ) అటానమస్ కళాశాల ప్రిన్సిపాల్ గా డాక్టర్ స ముద్దాల ఉపేందర్ శుక్రవారం బాధ్యతలు స్వీకరించారు. కొత్త ప్రిన్సిపాల్ కు ప్రస్తుత ఎఫ్ఎస్ ప్రిన్సిపాల్ డాక్టర్ ఘనీ శ్యాం, ఆ కళాశాల అధ్యాపకులు పుష్పగుచ్చం అందజేసి స్వాగతం పలికారు. ఇప్పటి వరకు ప్రిన్సిపాల్ వ్యవహరించిన డాక్టర్ ఘనీశ్యాం ఉపేందర్ కు బాధ్యతలు అప్పగించారు. కాగా ఉపేందర్ గతంలో ఎన్జీ కళాశాలలో గణిత శాస్త్ర అధ్యాపకుడిగా 2013 నుంచి 2019 లో పనిచేశారు. ప్రస్తుతం తారా ప్రభుత్వ

డిగ్రీ కళాశాల సంగారెడ్డిలో గణిత అధ్యాపకుడిగా పనిచేస్తూ పదోన్నతి పై ఇక్కడికి వచ్చారు. స్వాగతం పలికిన వారిలో కళాశాల సూపరింటెండెంట్ కోటేశ్వరరావు, అధ్యాపకులు మునీరోద్దీన్, అంతటి శ్రీనివాస్, చంద్రశేఖర్, గ్రంథాలయ శాస్త్ర అధ్యాపకుడు డాక్టర్ ఎ.దుర్గాప్రసాద్ పాల్గొన్నారు.



కళాశాల ప్రిన్సిపాల్ కు పుష్పగుచ్చం అందిస్తున్న ప్రిన్సిపాల్ డాక్టర్ ఘనీశ్యాం, అధ్యాపకులు

### ప్రభుత్వ పథకాలు ప్రజలకు తెలియజేయాలి

#### • బీఆర్ఎస్ మండలాధ్యక్షుడు సైదులు

మోతె, అక్టోబర్ 6 : ప్రభుత్వ పథకాలు ప్రజలకు వివరించాలని బీఆర్ఎస్ పార్టీ మండలాధ్యక్షుడు శీలం సైదులు అన్నారు. ఎమ్మెల్యే బొల్లం మల్లయ్యయాదవ్ ఆదేశాల మేరకు మండలంలోని కూడలి గ్రామంలో శుక్రవారం వార్డు కమిటీలను ఎంపిక చేశారు. అనంతరం మాట్లాడుతూ ప్రతి కుటుంబానికి సంక్షేమ పథకాలు అందేలా కార్యకర్తలు కృషి చేయాలని కోరారు. ఎమ్మెల్యే బొల్లం మల్లయ్యయాదవ్ గెలుపును ఎవరూ కార్యక్రమంలో సర్పంచ్ పొనుగోటి సర్పంచారావు, ఏలూరు వెంకటేశ్వరరావు, ఆర్ లింగారెడ్డి, ఎంపీటీసీ ఉపేంద్రాశ్రీనివాస్, జాన్ మాషా, సతీశ్, మన్సూర్, వెంకన్న, వీర పాల్గొన్నారు.



అభ్యర్థులను సన్మానిస్తున్న సర్పంచ్ సలీమా రంజాన్

### కానిస్టేబుల్ ఉద్యోగాలు సాధించిన అభ్యర్థులకు సన్మానం

చూజూర్ నగర్, అక్టోబర్ 6 : ప్రభుత్వం ఇటీవల విడుదల చేసిన కానిస్టేబుల్ ఫలితాల్లో మండలంలోని బూరుగడ్డ చూచవరం గ్రామానికి చెందిన 11మంది అభ్యర్థులు ఉద్యోగాలు సాధించడంతో సర్పంచ్ సలీమారంజాన్ వారిని శుక్రవారం ఘనంగా సన్మానించారు. ఈ సందర్భంగా ఆమె మాట్లాడుతూ గ్రామం నుంచి 11మంది యువకులు ఉద్యోగాలకు ఎంపిక కావడం ఆనందదాయకమన్నారు. కార్యక్రమంలో బీఆర్ఎస్ నాయకులు షేక్ అలీ, ఆలయ చైర్మన్ గండు సైదులు, ఆవుల వెంకటయ్య, గూడెపు నాగలింగం, ఉడతల సతీశ్, వెంకటేశ్, గ్రామ పెద్దలు పాల్గొన్నారు.

### నల్లగొండలో ఫ్లాగ్ మార్చ్

నీలగిరి, అక్టోబర్ 6 : ఎన్నికల నేపథ్యంలో ఆధ్వర్యంలో శుక్రవారం నల్లగొండ పాతబస్తీలో ఆర్ఎంఎఫ్ బృందాలు (ర్యాపిడ్ యాక్షన్ ఫోర్స్)తో ఫ్లాగ్ మార్చ్ నిర్వహించారు. కార్యక్రమంలో వన్ టౌన్ సీమ్ సత్యనారాయణ ఆర్ఎంఎఫ్ డిప్యూటీ కమాండెంట్ టీపీ భాషుల్, ఇన్స్పెక్టర్ అమర్ కుమార్ శర్మ, ఎస్ఐలు శంకర్ పాల్గొన్నారు.